



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງພາຍໃນ

ເລກທີ 64/ພນ

ມະຄອນຫຼວງວຽງຈັນ, ວັນທີ 24 ສິງຫາ 2016

ຂໍ້ຕິກລົງ

ວ່າດ້ວຍ ການອອກເອກະສານທາງການຂອງອົງການປຶກຄອງບ້ານ

- ອີງຕາມ ກົດໝາຍວ່າດ້ວຍ ການປຶກຄອງທ້ອງຖິ່ນ ສະບັບປັບປຸງ ເລກທີ 68/ສພຊ, ລົງວັນທີ 14 ທັນວາ 2015;
- ອີງຕາມ ດໍາລັດວ່າດ້ວຍ ເອກະສານທາງການ ສະບັບເລກທີ 239/ລບ, ລົງວັນທີ 13 ສິງຫາ 2015;
- ອີງຕາມ ດໍາລັດວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກະຊວງພາຍໃນສະບັບເລກທີ 253/ນຍ, ລົງວັນທີ 19 ສິງຫາ 2011.

ລັດຖະມົນຕີກະຊວງພາຍໃນ ອອກຂໍ້ຕິກລົງ:

ໜວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕິກລົງສະບັບນີ້ກໍານົດຫຼັກການ, ລະບຽບການກ່ຽວກັບການອອກ ແລະ ເຊັ້ນຢັ້ງຢືນເອກະສານທາງການຂອງອົງການປຶກຄອງບ້ານ ເພື່ອເປັນບ່ອນອີງ ໃນການຈັດຕັ້ງປະຕິບັດໃຫ້ມີຄວາມເປັນເອກະພາບ ແນໃສ່ຍົກສູງປະສິດທິພາບ ແລະ ປະສິດທິຜົນໃນການຄຸ້ມຄອງບໍລິຫານບ້ານ.

ມາດຕາ 2 ຄວາມໝາຍຂອງຄໍາສັບ

1. ເອກະສານທາງການແມ່ນ ເອກະສານທີ່ການຈັດຕັ້ງຂອງພັກ, ລັດ, ການຈັດຕັ້ງມະຫາຊົນ, ສັງຄົມ, ມີຕິບຸກຄົນ ສ້າງຂຶ້ນ ແລະ ນໍ່ໃຊ້ເຂົ້າໃນວຽກງານທາງການ;
2. ການອອກເອກະສານແມ່ນການສ້າງ ແລະ ການລົງລາຍເຊັນໃສ່ເອກະສານຕາມຂອບເຂດສິດຂອງຕົນ;
3. ການເຊັ້ນຢັ້ງຢືນເອກະສານ ແມ່ນການລົງລາຍເຊັນຮັບຮູ້ເອກະສານໃດໜຶ່ງຂອງບຸກຄົນ, ເອກະຊົນຫຼື ການຈັດຕັ້ງ ເພື່ອໃຫ້ເອກະສານນັ້ນ ມີລັກສະນະທາງການ ແລະ ມີຄຸນຄ່າທາງກົດໝາຍ.

ມາດຕາ 3 ຫຼັກການ

ການອອກເອກະສານຫາງການຕ້ອງປະຕິບັດຕາມຫຼັກການ ດັ່ງນີ້:

- ຖືກຕ້ອງຕາມກົດໝາຍ, ລະບຽບການອອກເອກະສານຫາງການ ແລະ ຂອບເຂດສິດ ຂອງ ຕົນ;
- ຮັບປະກັນຄວາມເຢັນເອກະພາບດ້ານຮູບແບບ ແລະ ເນື້ອໃນສະເພາະຂອງແຕ່ລະຊະນິດ ເອກະສານ;
- ມີເນື້ອໃນລົບທຸວນ, ຈະແຈ້ງ, ຮັດກຸມ ແລະ ເຂົ້າໃຈ່ງ່າຍ.

ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ນຳໃຊ້ສໍາລັບບ້ານໃນຂອບເຂດທີ່ວປະເທດ.

ໝວດທີ 2

ການອອກ ແລະ ເຊັ່ນຢັ້ງຢືນເອກະສານຫາງການ

ມາດຕາ 5 ເອກະສານຫາງການທີ່ອີງການປົກຄອງບ້ານມີສິດອອກ ແລະ ເຊັ່ນຢັ້ງຢືນ

5.1. ເອກະສານຫາງການທີ່ບ້ານອອກ:

- ໃບຢັ້ງຢືນ;
- ໃບອະນຸຍາດ;
- ໃບສະໜີ;
- ແຜນການ, ປິດສະຫຼຸບ, ປິດລາຍງານ ແລະ ອື່ນງ.

5.2. ເອກະສານທີ່ບ້ານລົງລາຍເຊັ່ນຢັ້ງຢືນ:

- ໃບຄໍາຮ້ອງ;
- ໃບສັນຍາ;
- ໃບຊີວະປະຫວັດ;
- ໃບຢັ້ງຢືນກໍາມະສິດ;
- ໃບຢັ້ງຢືນການເກີດ;
- ໃບຢັ້ງຢືນການເສຍຊີວິດ;
- ປິດບັນທຶກການສຸຂ;
- ໃບຊື້-ຂາຍ;
- ໃບມອບສິດ(ຕາມກົດໝາຍ);
- ໃບຮັບປະກັນ ແລະ ອື່ນງ.

ມາດຕາ 6 ຜູ້ມີສິດອອກ ແລະ ເຊັ່ນຢັ້ງຢືນເອກະສານ

ຜູ້ມີສິດອອກ ແລະ ເຊັ່ນຢັ້ງຢືນເອກະສານຫາງການຢູ່ຂັ້ນບ້ານແມ່ນມາຍບ້ານ ຫຼື ຜູ້ທີ່ໄດ້ຮັບການ ມອບສິດຈາກນາຍບ້ານເທົ່ານັ້ນ.

ມາດຕາ 7 ຮູບແບບເອກະສານທາງການ

ການອອກເອກະສານທາງການຂອງບ້ານ ຕ້ອງຮັບປະກັນຄວາມຖືກຕ້ອງຕາມຮູບແບບ ທີ່ກຳນົດໄວ້ໃນຄໍາແນະນຳສະບັບເລກທີ 02/ພນ, ລົງວັນທີ 05 ພຶສພາ 2016 ກ່ຽວກັບ ການຈັດຕັ້ງ ປະຕິບັດດໍາລັດວ່າດ້ວຍ ເອກະສານທາງການ ຫຼື ຕາມຮ່າງສໍາເລັດຮູບທີ່ຂະແໜງການທີ່ກ່ຽວຂ້ອງມີແບບໄວ້ຈະແມ່ນການຂຽນດ້ວຍມີ ຫຼື ຕີ່ພິມກຳໄດ້.

ມາດຕາ 8 ການສໍາເນົາເອກະສານ

ເອກະສານທາງການທຸກປະເພດ ທີ່ບ້ານອອກຕ້ອງເກັບສໍາເນົາໄວ້ຢູ່ຫ້ອງການປຶກຄອງບ້ານ, ສ່ວນເອກະສານທີ່ບ້ານລົງລາຍເຊັນຢັ້ງຢືນແມ່ນບໍ່ໄດ້ເກັບສໍາເນົາໄວ້.

ມາດຕາ 9 ຄ່າທຳນຽມ ແລະ ບໍລິການ

ບ້ານເກັບຄ່າທຳນຽມ ແລະ ຄ່າບໍລິການໃນການອອກ ແລະ ເຊັນຢັ້ງຢືນເອກະສານທາງການ ທີ່ກຳນົດໃຫ້ເກັບຢ່າງເປັນເອກະພາບໃນຂອບເຂດທີ່ວປະເທດ ຕາມລະບຽບການທີ່ກະຊວງການເງິນວາງອອກ ແລະ ຕາມອັດຕາທີ່ກຳນົດໄວ້ໃນລັດຖະບົນຍັດຂອງປະຫານປະເທດ ທີ່ມີຜົນບັງຄັບໃຊ້ໃນເວລານັ້ນ.

ໝວດທີ 3
ບົດບັນຍັດສຸດທ້າຍ

ມາດຕາ 10 ການຈັດຕັ້ງປະຕິບັດ

- ມອບໃຫ້ກົມການປຶກຄອງຫ້ອງຖິ່ນ ກະຊວງພາຍໃນ ເປັນເຈົ້າການໃນການຈັດຕັ້ງ ເຜີຍແຜ່, ເຊື່ອມຊື່ມ, ແນະນຳ, ຕິດຕາມ ແລະ ກວດກາ ຜົນການຈັດຕັ້ງປະຕິບັດ ຂໍ້ຕົກລົງສະບັບນີ້ ໃຫ້ໄດ້ຮັບຜົນດີ;
- ອີງການປຶກຄອງຫ້ອງຖິ່ນແຕ່ລະຂັ້ນເຜີຍແຜ່, ເຊື່ອມຊື່ມ ແລະ ຈັດຕັ້ງປະຕິບັດ ໃຫ້ເປັນເອກະພາບກັນ.

ມາດຕາ 11 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ແລະ ປ່ຽນແທນຂໍ້ຕົກລົງວ່າດ້ວຍ ການອອກເອກະສານທາງລັດຖະການຂອງອີງການປຶກຄອງບ້ານ ສະບັບເລກທີ 631/ພນ, ລົງວັນທີ 14 ກັນຍາ 2012.

ລັດຖະມົນຕີ

